

Motivi u argumenti prinċipali

Insostenn tar-rikors tagħhom, ir-rikorrenti jinvokaw motiv uniku, ibbażat fuq il-fatt li l-Kummissjoni ma fethitx il-proċedura ta' investigazzjoni formali prevista fl-Artikolu 108(2) TFUE minkejja d-diffikultajiet serji mqajjma fl-evalwazzjoni tal-miżuri inkwistjoni. Dan il-motiv huwa bbażat fuq żewġ serje ta' argumenti dwar it-tul u ċ-ċirkustanzi tal-proċedura ta' investigazzjoni preliminari, kif ukoll il-kontenut tad-deċiżjoni kkontestata.

- Rigward il-kontenut tad-deċiżjoni kkontestata, ir-rikorrenti jsostnu b'mod partikolari li: i) il-kumpens tal-obbligu ta' servizz universali ma huwiex kompatibbli mas-suq intern; ii) il-garanziji tal-Istat ma jikkostitwixxux għajnuna mill-Istat eżistenti; iii) l-eżenzjoni mill-VAT hija imputabbli lill-Istat; iv) it-tqassim żbaljat tal-ispejjeż jimplika t-trasferiment ta' riżorsi tal-Istat u huwa imputabbli lill-Istat; u v) iż-żieda ta' kapital tat-23 ta' Frar 2017 hija imputabbli għall-Istat u tikkonferixxi vantaġġ ekonomiku lil Post Danmark.

(¹) ĠU 2018, C 360, p. 3.

Rikors ipprezentat fl-24 ta' Settembru 2018 – P. Krücken Organic vs Il-Kummissjoni

(Kawża T-565/18)

(2018/C 427/120)

Lingwa tal-kawża: il-Ġermaniż

Partijiet

Rikorrenti: P. Krücken Organic GmbH (Mannheim, il-Ġermanja) (rappreżentant: H. Schmidt, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgħobha:

- tikkundanna lill-konvenuta thallas lir-rikorrenti EUR 216 749,02 flimkien mal-interessi moratorji mid-data tan-notifika tar-rikors, bir-rata ta' 8 punti perċentwali fis-sena oghla mir-rata bażika ta' interessi stabbilita mill-Bank Ċentrali Ewropew;
- tikkundanna lill-konvenuta tagħmel disponibbli lir-rikorrenti d-dokumenti prodotti matul l-attivitajiet ta' ECOCERT SA ta' spezzjoni ta' dokumenti meta hija wettqet spezzjoni tal-prodotti li ġejjin minn produzzjoni organika ta' Erenhot Jingyuan Grain and Oil Co. Ltd., 2051 Youyi Road North, Ernehot City, Xilingol League, Inner Mongolia Autonomous Region, Peoples Republic of China, b'mod partikolari r-rapporti ta' spezzjoni u l-ittri ta' evalwazzjoni assoċjati magħhom tas-snin 2016, 2017 u 2018 li jirrigwardaw il-konstatazzjonijiet, l-evalwazzjonijiet u d-deċiżjonijiet tal-ECOCERT SA li fformaw il-bażi għall-hruġ taċ-ċertifikat ta' spezzjoni bin-numru 22904CN1700w13 tad-19 ta' Settembru 2017, mahruġ skont l-Anness V tar-Regolament (KE) Nru 1[2]35/2008, għal 490 960 kilo ta' ġunġlien organiku ppressat u tal-annullament sussegwenti ta' dan iċ-ċertifikat ta' spezzjoni minn ECOCERT SA;
- tikkundanna lill-konvenuta:

barra minn hekk sabiex teżiġi, min-naħa tagħha, li l-awtoritajiet ta' superviżjoni għal prodotti minn produzzjoni organika li lilhom il-konvenuta tafda l-kompiti assoċjati mas-superviżjoni tal-Unjoni Ewropea ta' produzzjoni organika f'pajjiżi terzi jibagħtu lill-importatur rilevanti msemmi fil-Kaxxa 11 taċ-ċertifikat ta' spezzjoni mahruġ skont l-Anness V tar-Regolament tal-Kummissjoni (KE) Nru 1235/2018 (¹), b'mod partikolari lir-rikorrenti, id-deċiżjonijiet ta' dawn l-awtoritajiet rigward l-annullament, ir-revoka jew id-dikjarazzjoni ta' invalidità taċ-ċertifikat ta' spezzjoni mahruġ lill-importatur rilevanti, u b'mod partikolari lir-rikorrenti, u tircievi kwalunkwe oġġezzjonijiet relatati u tiegħu deċiżjoni dwarhom; u

barra minn hekk, titlob lill-awtoritajiet ta' superviżjoni għal prodotti minn produzzjoni organika awtorizzati mill-konvenuta f'pajjiżi terzi sabiex jagħmlu disponibbli għall-importaturi, u b'mod partikolari għar-rikorrenti, id-dokumenti li jirrigwardaw il-proċedura ta' spezzjoni organika li hija l-bażi ta' tali deċiżjonijiet, u b'mod partikolari r-rapporti ta' spezzjoni u l-ittri ta' evalwazzjoni, madankollu bil-partijiet li huma suġġetti għall-protezzjoni tad-data favur terzi mohbija.

Motivi u argumenti principali

Insostenn tar-rikors tagħha, ir-rikorrenti ssostni, *inter alia*, li l-Kummissjoni kisret l-obbligu tagħha li tissorvelja permezz ta' miżuri xierqa l-attivitàjiet ta' ECOCERT SA, bħala awtorità ta' superviżjoni rrikonoxxuta għal prodotti minn produzzjoni organika sabiex tiġi żgurata l-ekwivalenza fiċ-Ċina, u b'hekk tiġi żgurata konformità sodisfaċenti mal-kundizzjonijiet tar-Regolament tal-Kunsill (KE) Nru 834/2007 ⁽²⁾.

⁽¹⁾ Regolament tal-Kummissjoni (KE) Nru 1235/2008 tat-8 ta' Diċembru 2008 li jistabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arrangamenti għall-importazzjonijiet ta' prodotti organiċi minn pajjiżi terzi (ĠU L 334, p. 25).

⁽²⁾ Regolament tal-Kunsill (KE) Nru 834/2007 tal-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jemenda r-Regolament (KEE) Nru 2029/91 (ĠU L 189, p. 1; rettifika fil-ĠU L 68, p. 61).

Rikors ipprezentat fl-24 ta' Settembru 2018 – Local-e-motion vs EUIPO – Volkswagen (WE)**(Kawża T-568/18)**

(2018/C 427/121)

Lingwa tar-rikors: il-Ġermaniż

Partijiet

Rikorrenti: Local-e-motion GmbH (Dorsten, il-Ġermanja) (rappreżentant: D. Sprenger, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Volkswagen AG (Wolfsburg, il-Ġermanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti

Trade mark kontenzjuża kkonċernata: ir-reġistrazzjoni tat-trade mark figurattiva tal-Unjoni Ewropea “WE” bil-kuluri iswed, aħmar u griż – Applikazzjoni għal reġistrazzjoni Nru 15 225 675

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tar-Raba' Bord tal-Appell tal-EUIPO tat-12 ta' Lulju 2018 fil-Każ R 128/2018-4

Talbiet

Ir-rikorrenti titlob li l-Qorti Ġenerali joghġobha:

- temenda d-deċiżjoni kkontestata b'mod li l-oppożizzjoni tiġi miċhuda;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.
-